

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 1718/12 - 2011 අගෝස්තු 09 වැනි අඟහරුවාදා - 2011.08.09
1718/12 ஆம் இலக்கம் - 2011 ஆம் ஆண்டு ஓகத்து மாதம் 09 ஆந்திகதி செவ்வாய்க்கிழமை

(அரசாங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I)- பொது

அரசாங்க அறிவித்தல்கள்

ச.வ.பீ. 24/51.

(203 ஆம் அத்தியாயமான)மோட்டார் வாகனச் சட்டம்

(203 ஆம் அத்தியாயமான) மோட்டார் வாகனச் சட்டத்தின் 237 ஆம் பிரிவுடன் சேர்த்துவாசிக்கப்படும் பிரிவுகள் 19 மற்றும் 157 அ என்பவற்றின் கீழ் போக்குவரத்து அமைச்சரினால் ஆக்கப்பட்ட ஒழுங்குவிதிகள்.

போக்குவரத்து அமைச்சர்.

கொழும்பு,
2011, ஓகத்து 05.

ஒழுங்குவிதிகள்

1. இவ்வொழுங்குவிதிகள் 2011 ஆம் ஆண்டின் 3 ஆம் இலக்க, மோட்டார் வாகன (ஆசனப்பட்டிகள்) ஒழுங்குவிதிகள் என எடுத்துக்காட்டப்படலாம்.

2. (1) பதிவு செய்யப்பட்டவையும், பின் வருவனவற்றுள் ஒன்றைக் கொண்டுள்ள வேறு பிரித்துக்காட்டும் இலக்கம் குறித்தளிக்கப்பட்டவையும், (203 ஆம் அத்தியாயமான)மோட்டார் வாகனச் சட்டத்தில் குறித்துரைக்கப்படுகின்றவாறானவையுமான எல்லா மோட்டார் வாகனங்களுக்கும் இவ்வொழுங்குவிதிகள் ஏற்புடையனவாதல் வேண்டும் :-

(அ) இரு மாகாண எழுத்துக்கள், அல்லது ஆங்கில அகரவரிசையின் இரு எழுத்துக்களினாலும் அதற்காகத் தரப்பட்டுள்ளவாறான நான்கு எண்களினாலும் பின்தொடரப்பட்ட “DP” என்னும் எழுத்துக்கள் ; அல்லது

(ஆ) இரு மாகாண எழுத்துக்கள், அல்லது ஆங்கில அகரவரிசையின் மூன்று எழுத்துக்களினாலும் அதற்காகத் தரப்பட்டுள்ளவாறான நான்கு எண்களினாலும் பின்தொடரப்பட்ட “DP” என்னும் எழுத்துக்கள் :

ஆயின், இவ்வொழுங்குவிதியின் ஏற்பாடுகள், இவ்வொழுங்குவிதிகளுக்கான அட்டவணை I இல் குறித்துரைக்கப்படுகின்றவாறான மோட்டார் வாகனங்களின் வகுதிகளுக்கு ஏற்புடையனவாதலாகாது.

3. ஆளவரும், இவ்வொழுங்குவிதிகள் நடைமுறைக்கு வந்தபின்னர், 5 ஆம் ஒழுங்குவிதியில் குறித்துரைக்கப்பட்ட வகையினதாகவிராத உடலசைவு மட்டுப்பாட்டு ஆசனப்பட்டி பொருத்தப்பட்டுள்ள ஏதேனும் வாகனத்தை விற்பனை செய்தலோ அல்லது விற்பனைக்கு முனைதலோ அல்லது தனதுடைமையில் வைத்திருந்தலோ ஆகாது.

4. இரண்டாயிரத்துப் பதினோராமாண்டு ஒற்றோபர் 1 ஆந் திகதியிலிருந்து, இவ்வொழுங்குவிதிகள் -

- (அ) அத்தகைய பயனூறும் திகதியிலிருந்து பதிவு செய்யப்படுகின்றவையும், 2 ஆம் ஒழுங்குவிதியின் (அ) மற்றும் (ஆ) என்னும் பந்திகளில் குறித்துரைக்கப்படுகின்றவாறான வேறுபிரித்துக்காட்டும் இலக்கம் குறித்தளிக்கப்பட்டவையுமான பாரமற்ற மோட்டார் லொறி, மோட்டார் லொறி மற்றும் பாரமான மோட்டார் லொறி, அத்துடன் பாரமற்ற மோட்டார் கோச்சு, மோட்டார் கோச்சு மற்றும் பாரமான மோட்டார் கோச்சு என்பன தொடர்பில் ஏற்படையனவாதல் வேண்டும் ;
- (ஆ) இவ்வொழுங்குவிதிகள் ஏற்படையனவாகவுள்ள ஒவ்வொரு மோட்டார் வாகனத்தினதும் சாரதி ஆசனமும் முன் பயணி ஆசனமும் 5 ஆம் ஒழுங்குவிதியில் குறித்துரைக்கப்பட்ட வகையினதான உடலசைவு மட்டுப்பாட்டு ஆசனப்பப்டி பொருத்தப்பட்டனவாக இருத்தல் வேண்டுமெனத் தேவைப்படுத்துதல் வேண்டும் ;
- (இ) 2 ஆம் ஒழுங்குவிதியில் குறித்துரைக்கப்பட்ட வகுதியினதான மோட்டார் வாகனமொன்றின், ஒன்றில் சாரதி ஆசனத்தில் அல்லது முன் ஆசனத்தில் பயணஞ்செய்கின்ற ஆளொவ்வொருவரையும் 5 ஆம் ஒழுங்குவிதியில் குறித்துரைக்கப்பட்ட வகையினதான ஆசனப்பப்டியைப் பயன்படுத்தும்படி தேவைப்படுத்துதல் வேண்டும்.

5. இவ்வொழுங்குவிதிகள் ஏற்படையனவாகவுள்ள ஒவ்வொரு மோட்டார் வாகனத்துக்கும் பொருத்தப்படுவதற்குத் தேவைப்படுத்தப்படும் வகையினதான உடலசைவு மட்டுப்பாட்டு ஆசனப்பட்டியானது -

- (அ) மூன்று அல்லது மூன்று தசத்துக்கு மேற்பட்ட, ஏற்றுக்கின்ற மடிப்பட்டியையும் முலைவிட்டப்பட்டியையும்/பட்டிகளையும் கொண்டிருத்தல் வேண்டும் ;
- (ஆ) 2 ஆம் ஒழுங்குவிதியில் குறித்துரைக்கப்பட்ட வகுதியினதான மோட்டார் வாகனமொன்றின், ஒன்றில் சாரதி ஆசனத்தில் அல்லது முன் பயணி ஆசனத்தில் பயணஞ் செய்கின்ற ஆட்களின் முண்டத்தினது மேல் பாகத்துக்கும் கீழ்ப்பாகத்துக்கும் மட்டுப்பாடொன்றை ஏற்பாடு செய்கின்றவாறான அத்தகைய முறையில் அணியக்கூடியதாகவிருத்தல் வேண்டும்.

6. இவ்வொழுங்குவிதிகளின் ஏற்பாடுகள் பின்வருவோருக்கு ஏற்படையனவாதலாகாது :-

- (அ) எவ்வாட்சளின் உயரம் 1.5 மீற்றர்களை விஞ்சாதுள்ளதோ அவ்வாட்சள் ;
- (ஆ) இவ்வொழுங்குவிதிகளின் 7 ஆம் ஒழுங்குவிதியின் கீழ் உடலசைவு மட்டுப்பாட்டு ஆசனப்பட்டியை அணிவதிலிருந்து விலக்களிக்கப்படுகின்ற ஆட்சள் ;
- (இ) வாகனத்தைப் புறந்திருப்பலுப்பட்ட சீரியக்கங்களைப் புரிகையில், வாகனங்களின் சாரதிகள் ;
- (ஈ) 5 ஆம் ஒழுங்குவிதியிற் குறித்துரைக்கப்பட்ட வகையினதான ஆசனப்பட்டியை எவரேனுமான் அணிவது மருத்துவ ரீதியில் புத்தியானதல்லதெனக் கூறுகின்ற பதிவு செய்யப்பட்ட மருத்துவத் தொழிலரொருவரினால் கையொப்பமிடப்பட்ட பொருளளவில் இவ்வொழுங்குவிதிகளுக்கான அட்டவணை II இல் குறித்துரைக்கப்பட்ட படிவத்தில் செல்லுபடியான சான்றிதழொன்றை வைத்திருக்கின்ற எவரேனும் ஆள் :

ஆயின், எவ்வாறாயினும், -

- (i) மேலே (ஆ) என்னும் பந்தியின் நியதிகளின்படி ஆளொருவருக்கு வழங்கப்பட்ட விலக்களிப்பு நிரந்தரத் தன்மையினதான ஊனம் தொடர்பிலானதாகவிருப்பின், அத்தகைய ஆள், 7 ஆம் ஒழுங்குவிதியில் ஏற்பாடு செய்யப்பட்ட முறையில் மருத்துவச் சபையொன்றிடமிருந்து விலக்களிப்பொன்றைப் பெறுதல் வேண்டும். மருத்துவச் சபையானது, அத்தகைய ஆளுக்கு, பொருளளவில் இவ்வொழுங்குவிதிகளுக்கான அட்டவணை III இல் குறித்துரைக்கப்பட்ட படிவத்திலான சான்றிதழொன்றை வழங்குதல் வேண்டும் ;
- (ii) மேலே பந்தி (ஈ) இல் குறித்துரைக்கப்பட்ட மருத்துவச் சான்றிதழ், ஆறுமாதங்களுக்கு மேற்பட்ட காலப்பகுதியொன்றுக்கு வழங்கப்படுதலாகாது. ஒவ்வொரு மருத்துவச் சான்றிதழும் மோட்டார் வாகனத் திணைக்களத்தில் பேணப்பட்டவோர் இடாப்பில் பதிவு செய்யப்படுதல் வேண்டும். இடாப்பானது பொருளளவில் அட்டவணை IV இல் குறித்துரைக்கப்பட்ட படிவத்திலிருத்தல் வேண்டும். எந்த மருத்துவச் சான்றிதழ் தொடர்பாக விலக்களிப்பு வழங்கப்படுகின்றதோ அந்த மருத்துவச் சான்றிதழ், மோட்டார் வாகனத் திணைக்களத்தினால் பேணப்பட்ட இடாப்பில் பதிவு செய்யப்படுதல் வேண்டும்.

7. (1) நான்காம் ஒழுங்குவிதியின் (இ) என்னும் பந்தியிலிருந்து விலக்களிப்புக்கான விண்ணப்பமொன்று, பதிவு செய்யப்பட்ட மருத்துவ தொழிலரொருவருக்கு செய்யப்படுதல் வேண்டும். ஆதரிக்கின்ற மருத்துவ காரணங்கள் மற்றும் சான்றுகளின் அடிப்படை மீது அவர் ஒன்றில், விண்ணப்பகாரருக்கு விலக்களிப்பொன்று வழங்கப்படலாமென விதப்புரை செய்கின்ற அல்லது அத்தகைய விண்ணப்பத்தை மறுத்து மருத்துவ சபையின் தவிசாளருக்கு தனது விதப்புரையை அனுப்புதல் வேண்டும்.

(2) (அ) இவ்வொழுங்குவிதியின் (1) ஆம் பந்தியின் நோக்கத்துக்காக, ஐந்து அலுவலர்களைக்கொண்டுள்ள மருத்துவச் சபையொன்று, போக்குவரத்து என்னும் விடயம் எந்த அமைச்சருக்கு குறித்துரைக்கப்பட்டுள்ளதோ அந்த அமைச்சரின் அமைச்சர் செயலாளரினால் நியமிக்கப்படுதல் வேண்டும். அது பின்வரும் ஆட்களைக் கொண்டிருத்தல் வேண்டும்.

(i) 1997 ஆம் ஆண்டின் 25 ஆம் இலக்க, தேசியப் போக்குவரத்து மருத்துவ நிறுவகச் சட்டத்தின் கீழ் தாபிக்கப்பட்ட தேசியப் போக்குவரத்து மருத்துவ நிறுவகத்திலிருந்து, அத்தகைய நிறுவகத்தின் தவிசாளரினால் பெயர் குறித்து நியமிக்கப்பட்ட இரு மருத்துவ அலுவலர்கள் ;

(ii) சுகாதாரம் என்னும் விடயம் எந்த அமைச்சருக்குக் குறித்தளிக்கப்படுகின்றதோ அந்த அமைச்சரின் அமைச்சர் செயலாளரினால் பெயர் குறித்து நியமிக்கப்பட்டவர்களும் சுகாதார அமைச்சிலிருந்தானவர்களுமான இரு மருத்துவ அலுவலர்கள் ;

(iii) ஒரு சாரதியின் திறமையை மதிப்பிடுவதிலும் சாரதிப் பரீட்சையை நடத்துவதிலும் பரந்த அறிவுள்ளவரும், மோட்டார் வாகன ஆணையாளர் தலைமையதிபதியினால் பெயர் குறித்து நியமிக்கப்படும், மோட்டார் வாகனத் திணைக்களத்திலிருந்தானவருமான ஒரு பிரதிநிதி.

(3) (அ) மருத்துவச் சபையின் தவிசாளர், போக்குவரத்து என்னும் விடயம் எந்த அமைச்சருக்குக் குறித்தளிக்கப்படுகின்றதோ அந்த அமைச்சரின் அமைச்சர் செயலாளரினால் நியமிக்கப்படுதல் வேண்டுமென்பதுடன், தவிசாளர் வருகைதாரவிடத்து, சபையின் வேறெவரேனும் உறுப்பினர், அவரினிடத்தில் தவிசாளராக செயலாற்றவெனத் நியமிக்கப்படுதல் வேண்டும் ;

(ஆ) மருத்துவச் சபையின் செயலாளர், மோட்டார் வாகனத் திணைக்களத்தின் ஒரு பிரதிநிதியாகவிருத்தில் வேண்டும் ;

(இ) மருத்துவச் சபையின் செயலாளருட்பட்ட சபையின் எவரேனும் மூன்று உறுப்பினர்கள் மருத்துவச் சபையின் கூட்டநடப்பெண்ணாக அமைதல் வேண்டும் ;

(ஈ) செயலாளர், மோட்டார் வாகனத் திணைக்களத்தில் மருத்துவச் சபையின் கூட்டங்களைக் கூட்டுதல் வேண்டும் ;

(உ) மருத்துவச் சபையானது, மருத்துவச் சபையிடம் சமர்ப்பிக்கப்பட்ட விதப்புரை தொடர்பான விசாரிப்பொன்றுக்கு வருகைதரும்படியும், மருத்துவச் சபை தேவைப்படுத்தக்கூடியவாறான அத்தகைய மேலதிகச் சான்றை அளிக்குமபடியும் மருத்துவச் சான்றிதழை வழங்கிய மருத்துவத் தொழிலரை அழைக்கலாம் ;

(ஊ) மருத்துவச் சபையானது 4 ஆம் ஒழுங்குவிதியின் (இ) என்னும் பந்தியின் ஏற்பாடுகளிலிருந்து ஆளொருவருக்கு விலக்களிக்கலாம் அல்லது அத்தகைய விலக்களிப்பை வழங்க மறுக்கலாம்.

8. இவ்வொழுங்குவிதிகளின் ஏற்பாடுகளுள் எவற்றையும் மீறுகின்ற எவரேனுமான் தவறொன்றுக்குக் குற்றவாளியாதல் வேண்டுமென்பதுடன், குற்றத்தீர்ப்பளிக்கப்பட்டதன் மேல் (203 ஆம் அத்தியாயமான) மோட்டார் வாகனச் சட்டத்தின் 224 ஆம் பிரிவில் குறித்துரைக்கப்பட்ட தண்டத்துக்கு ஆளாதலும் வேண்டும்.

9. இவ்வொழுங்குவிதிகளில் சந்தர்ப்பம் வேறுவகையாகத் தேவைப்படுத்தினாலொழிய-

“விபத்து”, “கை உழவுயந்திரங்கள்”, “நில வாகனங்கள்”, “பாரமற்ற மோட்டார் கோச்சு”, “மோட்டார் கோச்சு”, “பாரமான மோட்டார் கோச்சு”, “மோட்டார் சைக்கிள்”, “மோட்டார் பிணவண்டிகள்”, “மடிப்பபடி”, “பாரமற்ற மோட்டார் லொறி”, “மோட்டார் லொறி”, “பாரமான மோட்டார் லொறி”, “மோட்டார் முச்சக்கரவண்டி”, “மோட்டார் வாகனம்”, “ஆசனப்பபடி”, மற்றும் “விசேட நோக்க வாகனம்” என்பன, (203 ஆம் அத்தியாயமான) மோட்டார் வாகனச் சட்டத்தின் 240 ஆம் பிரிவிலுள்ள அதே பொருளைக் கொண்டிருத்தல் வேண்டும்.

